

நுழைநாடு

EELANADU

தொலைநெடில் எண். 49
தொலை 889

National Tamil Daily

எண் 9
இதழ் 334
தேசிய தினாசரி

சுற்றுப்பாணதி பிணைக்க மார்கழி 28 ஷவ்வால் 11 வெள்ளிக்கிழமை [12-1-68

ரூ. 3 லட்சம் வசூல்

சென்னை, ஜன. 11
சென்னை மாநகரில் ஒரு வார காலமாக நடைபெற்ற இரண்டாவது உலகத்தமிழா ராய்ச்சி மகாநாட்டு நிகழ்ச்சிகள் பலவும் நடைபெற்ற பூம்புகார் நகரில் நுழைவுச் சீட்டுக் கட்டணமாக மூன்று லட்சம் ரூபாய் வசூலானது சர்வதேச தமிழாராய்ச்சிக் கழக இணைக்காரியதரிசியாக ரேள பல்லைக் கழக பேராசிரியர் திரு. வி. ஜ. சுப்பிரமணியம் தெரிவுசெய்யப்பட்டிருக்கிறார்.
தமிழாராய்ச்சி மகாநாட்டுடன் கடைசியான நிகழ்ச்சியை ஒரு லட்சத்துக்குமிகுமான மக்கள் கண்டுபிடித்தனர்.
எதிரொலி
கொம்பனித்தெரு, வியா. வடகிழக்குப் பகுதியிலுள்ள தொடர்ந்து பெய்த மலையினாலும் புயலினாலும் மீனவர்கள் பாதிக்கப்பட்டுள்ளதினால் கொழும்பு நகரில் மீனுக்குப் பெரும் தட்டுபாடு ஏற்பட்டுள்ளது. இதனால் பொதுமக்கள் மீது அதிக விலைகொடுத்து வாங்கவேண்டியநிலை ஏற்பட்டுள்ளது.

அரசியல் சட்டத்தைத் திருத்தும் முயற்சி

'கமிட்டி'யில் இருக்க எதிர்க்கட்சிகள் மறுப்பு

கல்முனை தேர்தலில் நால்வர் போட்டி

அம்பாறை, வியாழன் கல்முனை தேர்தலில் போட்டியிடுவதற்காக நாலு வேட்பாளர்கள் அம்பாறைக் கச்சேரியில் தமது நியமனப்பத்திரிகைகளை இன்று தாக்கல் செய்தனர்.
கல்முனை தொகுதியில் பெப்ரவரிமாதம் 18-ம் திகதி இடைத்தேர்தல் நடைபெறவிருக்கின்றது.

இன்று தமிழரசுக்கட்சியின் சார்பில் ஜனப் மகுர் மெளலானாவும் ஸ்ரீலங்காசுதந்திரக்கட்சியின் சார்பில் ஜனப் அகமத்தும்கயேச்சையாளர்களாக ஜனப் எம். ஏ. எல். காரியப்பர், திரு. மாணிக்கம் முத்தையா ஆகியவர்கள் நியமனப்பத்திரிகைகளை தாக்கல் செய்தார்கள்.

விடுவிக்கும்படி கேட்டு சபாநாயகருக்குக் கடிதம்

கொழும்பு, வியாழன் அரசியல் சட்டத்தைத் திருத்தி அமைப்பது சம்பந்தமாக ஆராய்ந்து முடிவு எடுப்பதற்கு நியமிக்கப்பட்ட பார்லிமெண்ட் தெரிவுக்குழுவினருந்து தம்மை விடுவிக்கும்படி எதிர்க்கட்சித் தலைவர்கள் கோரியுள்ளனர்.
இத்தகவலை சபாநாயகர் திரு. ஷேர்லி கோரியா இன்று மக்கள் பிரதிநிதிகள் சபையில் வெளியிட்டார்.
எதிர்க்கட்சித் தலைவர் திருமதி பண்டாரநாயக்கா, திரு. பீலிசு டயஸ் பண்டாரநாயக்கா, திரு. மைத்திரிபாலசேனநாயக, திரு. வெஸ்லி குணவர்த்தன, டாக்டர் என். எம். பெரேரா, திரு. பீட்டர் கெனமன் ஆகியவர்களிடமிருந்து மேற்படி குழுவினருந்து தம்மை விடுவிக்கும்

படி கடிவங்கள் வந்திருப்பதாகவே அரசியல் திட்டம் தாக சபாநாயகர் அறிவித்தார்.
அரசியல் சட்டத்தைத் திருத்தி அமைப்பதில் அர்த்தமில்லென்றும் புதி

அச்சுவேலி கிறிஸ்தவ கல்லூரிக்கு ரூ. 15,000

அச்சுவேலி, வியாழன் அச்சுவேலி கிறிஸ்தவ கல்லூரிக்கு 1966-ம்-1967-ம் வருட நிதியில் ரூ. 15 ஆயிரம் ரூபாய் அரகாங்கத்தினால் ஒதுக்கப்பட்டுள்ளது.
கோப்பாய் எம். பி. திரு. சி. கதிரவேலுப்பிள்ளையின் சிபார்சிலேயே இந்த ஒதுக்கீடு செய்துள்ளது.

கல்லூரிக்குத் தேவையான இருமாடிக்கட்டடம் இந்தநிதிமூலம் பூர்த்திசெய்யப்படலாமென நம்பப்படுகிறது.
கல்லூரிப் பெற்றோர் ஆசிரியர் சங்கமும் கல்லூரிக்குத் தேவையான கட்டடத்தைப் பூர்த்திசெய்வதற்காக நிதிசேகரித்து வருகிறது.

பொது மக்கள் பாதுகாப்பு ஆராய மகாநாடு

வடபகுதிபொலிஸ்ஸப்ரிண்டன்ட் முயற்சி

யாழ்ப்பாணம், வெள்ளி யாழ்ப்பாணப் பொதுமக்களுக்கு காடையர்களாலும் சட்டவிரோதமான நடவடிக்கைகளில் ஈடுபட்டவர்களாலும் ஏற்படக்கூடிய தொல்லைகளை எந்தவிதமான நகல்முறையில் தடுக்கலாம் என்ற முறையைக்கொண்டு சட்டவிரோதிகளின் நடமாட்டத்தை நீக்கலாம் என்பவை பற்றி ஆராய்வதற்குப் பலமுறைப்பட்ட அதிகாரிகளையும் பிரமுகர்களையும் பல சமூகங்களின் பிரதிநிதிகளையும், கல்லூரி அதிபர்களையும், சட்ட வல்லுனர்களை யும் கொண்ட ஒரு மகாநாட்டை இம்மாத இறுதியில் நடத்துவதற்கு வடமாகாணப் பொலிஸ் சப்பிரின்டன்ட் திரு. ஆர். சுந்தரலிங்கம் தீவிர முயற்சி மேற்கொண்டுள்ளார்.
இம்மகாநாடு சம்பந்தமாக பொலிஸ் சப்பிரின்டன்ட் நமது நிருபரிடம் தெரிவித்திருப்பதாவது:— நாட்டின் பல்வேறுபட்ட குற்றங்களும், சட்டவிரோதச் செயல்களும் பெருகிக் கொண்டே போகிறது. எனவே இவைகள் மேலும் பெருகிக்கொண்டுபோகாமல் தடுப்பதற்கும் உண்மைக்குற்றவாளிகள் தகுந்தண்டனை பெறவும் பொலிசார் தனித்து நின்று செயல்பட முடியாது.
பொலிசாருக்கு பொதுமக்கள் உதவியும் ஆதரவும் போதியளவு கிடைக்கவேண்டும் எனவே, பொதுமக்கள் (8-ம் பக்கப்பார்க்க)

வடபகுதியில் ஆஸ்பத்திரி வார்ட்டுகள் விஸ்தரிப்பு

ரூ. 17 லட்சம் செலவில் சுகாதார இலாகா திட்டம்

— நமது நிருபர் எம். எஸ். துரைராஜா —
யாழ்ப்பாணம், வெள்ளி வடமாகாணத்தில் இவ்வருடம் சுமார் 17 லட்சத்து 5 ஆயிரம் ரூபாய் செலவில் சுகாதாரப் பகுதிக்குரிய புதிய கட்டடங்களைக் கட்ட அரசாங்கம் தீர்மானித்துள்ளது.
யாழ்ப்பாணத்தில் 550 ஆயிரம் ரூபாய் பெறுமதியான நோயாளர் வார்ட்டுக்குரிய கட்டடமும், சுகாதாரப் பகுதி ஊழியர் தங்குவதற்கான 180,000 ரூபாய் பெறுமதியான விடுதி ஒன்றும் வட்டுக்கோட்டை, அச்சுவேலி சாவகச்சேரி ஆகிய இடங்களில் பிரசவ விடுதிகளும் இவ்வருடம் கட்டப்படும்.

சுகர்ட்டோவை கொலை செய்ய சதி

ஜாகர்த்தா, ஜன. 11
இந்தோனேஷிய ஜனநாயக ஜெனரல் சுகர்ட்டோவைக் கொலை செய்யவும், அரசாங்கத்தைக் கவிழ்க்கவும் சதி புரிந்ததாக இந்தோனேஷியாவில் பலர் கைது செய்யப்பட்டுள்ளனர். மேல் விபரங்கள் அறிவிக்கப்படவில்லை.

கொண்ட ஒரு லட்சம் ரூபாய் பெறுமதியான பிரசவ விடுதியும், சாவகச்சேரியில் 24 படுக்கைகளைக்கொண்ட 150,000 ரூபாய் பெறுமதியான பிரசவ விடுதியும், ஆஸ்பத்திரி ஊழியர்கள் தங்குவதற்கு ஒரு லட்சம் ரூபாய் பெறுமதியான விடுதியும் கட்டப்படும்.
(8-ம் பக்கம் பார்க்க)

கோண்டாவில் மத்தியடிப்போவில் 45 இரட்டைத்தட்டு பஸ்கள் ஓடமுடியாதிருக்கின்றன

அளவெட்டி, வியாழன் கோண்டாவில் மத்தியடிப்போவில் சுமார் 45 இரட்டைத்தட்டு பஸ்கள் உதிர்ச்சிக்காரர்கள் இல்லாது செவையில் ஈடுபடமுடியாத நிலையில் இருப்பதாலேயே சீரான பஸ் சேவை நடைபெறுவதில்லை என்பது குறிப்பாக குறிப்பிடப்படுகிறது.

பொங்கலன்று ரயில் சேவை

கொழும்பு, வியாழன் தைப்பொங்கல் தினத்தன்று ரயில் போக்குவரத்துச் சேவைகள் போகாதினங்களில் போல நடைபெறும் என்று அறிவிக்கப்பட்டுள்ளது.

வரி விளம்பரம்

தேவை

சுதுமலை புவனேஸ்வரி அம் பாள் ஐக்கிய பண்டகசாலைக்கு மனேச்சர் தேவை, தகமைகள் கூட்டுறவுப் பயிற்சியும் அனுபவமும் பிணைப்பா 1000/- 17-1-68 க்கு முன் தலைவர் சுதுமலை புவனேஸ்வரி அம்பாள் ஐக்கிய பண்டகசாலை, சுதுமலை மேற்கு. மானிப்பாய் என்ற விலாசத்திற்கு விண்ணப்பிக்கவும். 2062

விற்பனைக்கு

இம்பீரியல் [58] தட்டெழுத்து இயந்திரம் Imperial Typewriter 24" Carriage] நல்ல நிலையில் விற்பனைக்கு உண்டு. தொடர்புகொள்ளவும். சி. ஆர். நவரெத்தினம், சேச்சு ஒழுங்கு காரை நகர். 2063

விற்பனைக்கு

காரணி: யாழ்ப்பாண நகரில் ஆறு பரப்புக்காணி விற்பனைக்கு அல்லது சுட்டுக்கு கிடைக்கும். விசைசாயம், நேரில் வரவும். செல்லத்தரை, 271, நாவலர் வீதி, ஆணைப்பந்தி. 2065

நியூ காலிங்கன்

[இணைப்பு] தினசரி 6-30, 10-00 மணி விடுமுறைதினங்களில் 1-30 முதலாமணி-பாரதி நடித்த தெய்வத் திருமகள்

ராஜா

(யாழ்ப்பாணம்) தினசரி 2-30, 6-30, 9-30 போயாதினங்களில் 4 காட்சிகள் எம். ஜி. ஆர்.-ஜெயலலிதா காவல்காரன்

விடுதிச்சாலை

பாடசாலைப் பிள்ளைகளும் வேலைசெய்யும் பெண்மணி களும் தங்குவதற்கு சகல வசதிகளும் சாப்பாட்டுடன் ஒழுங்குசெய்யலாம். நேரில் சந்திக்கவும். (Girls Hostel) பெண்கள் விடுதிச்சாலை, நம். 31, 1-ம் குறுக்குத் தெரு, யாழ்ப்பாணம். 2064

இலவசம்!

மில்க்வேர் சோப் 72 கட்டிகள் கொண்ட மேல் உறைகளை 100 சேகரித்த தரும் விற்பனையாளர்களுக்கு ஓர் அழகான 'லித்தோ' வர்ணப்படம் அன்பளிப்பாக வழங்கப்படும். மில்க்வேர் சோப் தொழிற்சாலை, யாழ்ப்பாணம். போன்: 7233. 1907

திருவெம்பாவை

சுழிபுரம், வியாழன் பண்ணைகம் வடக்கு காலை யடி வயிரவர் கோவில் திரு வெம்பாவைத் திருவிழா வெகு விமரிசையாக நடைபெற்றுவருகின்றது. தினமும் அதிகாலை விசேஷ அபிஷேக, பூசை ஆராதனைகள் நடைபெறுகின்றன.

REGAL JAFFNA

4-40, 7-00 & 9-45 p.m. Robert Vaughn & David Mc Callum in M G Ms THE SPY IN THE Green HAT (adults)

MANOHARA JAFFNA

Daily at 4-45, 7-00 & 9-45 p. m. Pongall Release Shammi Kopoor Rajshree in JANWAR (Hindi) (Eastmen color)

பார்லிமெண்ட்

விவசாயிகளுக்கு இலவசமாக உரம் வழங்கப்படவேண்டும் பத்தேகம் எம். பி. கேட்கிறார்

கொழும்பு, வியாழன் உணவு உற்பத்தியில் ஈடுபட்டுள்ள சகலருக்கும்செயற்கை உரம் இலவசமாக வழங்கப்பட வேண்டுமென அரசாங்கத்தைக் கோரும் பிரேரணை யொன்றை சமசமாஜக்கட்சி அங்கத்தினரும் பத்தேகம் எம். பி. யு மான திரு. நீல் டி. அல்விஸ் நேற்று பார்லிமெண்டில் கொண்டு வந்தார்.

சபாநாயகர் திரு. ஷேர்லி கொரியாதலைமையில் நேற்று பிற்பகல் 2 மணிக்கு பார்லிமெண்ட் கூடியபோது எதிர்க்கட்சி அங்கத்தினர்களான டாக்டர் என். எம். பெரேரா திரு. பிட்டர் கெனமன், திரு. டி. பி. இலங்கரத்தலை ஆகியோர் கிராமசபைத் தலைவர் அந்தஸ்து, புத்தளம் நகரசபை, இ. போ. ச. தொழிலாளர் தற்காலிக வேலைநீக்கம் செய்யப்பட்டது ஆகிய பலதரப்பட்ட விஷயங்களை சம்பந்தமாக கேள்விக்களைக் கேட்டுத் தாங்கள்.

சில்கள மொழித் தேர்ச்சி பெற்று 500 போனலாக கப்பெற்ற பழைய அரசாங்க ஊழியர்கள் ஆங்கிலத்தில் கருமமாற்ற அனுமதிக்கப்பட்டுள்ளார்களா என்ற கேள்வியை ஹைதராவா எம். பி. திரு. பிறிஸ் குணசேகரா கேட்டார்.

நிதிஉதவி அமைச்சர் திரு. என். விமலசேன இதற்கு இல்லையெனப் பதிலளித்தார்.

பத்தேகம் எம். பி. திரு. அல்விஸ் விவசாயிகளுக்கு ஊக்கமளிக்கும் வகையில் செயற்கை உரம் இலவசமாக வழங்கப்படவேண்டுமெனக் கோரும் தமது பிரேரணையில் ரப்பர், தேயிலை போன்ற வருமானம் தரும் பயிர்கள் உற்பத்தியில் ஈடுபட்டுள்ளவர்களுக்கும் இலவசமாக உரம்

வழங்கப்பட வேண்டுமெனக் கேட்டுக்கொண்டார்.

இதனை சமர்ப்பித்து அவர் பேசுகையில் இவ்வித உதவி உண்மையாக விவசாயத் துறையில் ஈடுபட்டுள்ளவர்களுக்கு உதவிபாக அமைய வேண்டுமென மோசடி காரர்களுக்கு உதவுவதாக இருக்கக் கூடாது என்றார். ட்ரூக்கர்கள் மற்றும் சகல விவசாய உபகரணங்களை யும் அரசாங்கம் இறக்குமதி செய்யவேண்டுமெனக் கோரும் பிரேரணை யொன்றையும் திரு. அல் விஸ் கொண்டு வந்தார்.

'அரசாங்கமே காரணமாம்'

கொழும்பு, வியாழன் 'தொழிலாளர்கள் இப்போது வேலை நிறுத்தம் செய்துவருவதற்கு அரசாங்கமே காரண'மென புரட்சிவாத சமசமாஜக் கட்சிக்காரியதரிசி திரு. பி. பாலாதம்பு பத்திரிகைகளுக்கு விடுத்துள்ள ஒரு அறிக்கையில் தெரிவித்துள்ளார்.

வேலைநிறுத்தம் செய்து வருபவர்களைக் குறை கூறுவதை விடுத்து தொழிலாளர்களின் உரிய கோரிக்கைகளை வழங்க அரசாங்கம் முன்வர வேண்டுமென்றும் திரு. பாலாதம்பு குறிப்பிட்டுள்ளார்.

விளம்பரம்

அறிவித்தல்

சோலைவரி

நகரசபை வவுனியா

இந்நகரசபை எல்லைக்குள் இருக்கும் ஆதனங்களால் சபைக்குச் சேரவேண்டிய சோலைவரிகளை உரிய தவணைகளில் ஆதனச் சொந்தக்காரர்களால் செலுத்தப்படாமல் இருப்பது அவதானிக்கப்பட்டிருக்கிறது இவ்வரிகளை முறையே அறவாதிக்கும் நோக்குடன் மாநகரசபையின் வரி வசூல் சட்டம் அனைத்தையும் முறையே அமுல்செய்ய உத்தேசிக்கப்பட்டிருக்கிறது.

இச்சட்டம் அமுல்செய்யப்படும் இடத்து வரி செலுத்தத் தவறிய ஆதனங்களில் வாடகைக்கோ அல்லது குத்தகைக்கோ இருப்போரது அசைவுள்ள பொருட்கள் யாவும் சபையின் அதிகாரம் பெற்ற நடுக்கட்டல் அதிகாரிகளால் நடுக்கட்டல் செய்யப்பட்டு பகிரங்க ஏவலிற் பணியில் இடம்பெறக்கூடும். எனவே வாடகைக்கோ, குத்தகைக்கோ இருப்போர் யாவரும் தாங்கள் குடியிருக்கும் ஆதனங்களின் வரிகளை யாவும் சராந்தக் காரர்களால் முறையே செலுத்தப்பட்டுள்ளனவா என ஆராய்ந்து கொள்ளுமாறு வேண்டப்படுகின்றனர்.

ம. பொன்னையா, தலைவர்.

நகரசபை, வவுனியா.

நகரசபை அலுவலகம், வவுனியா, 5-1-1968. 401

நானே நடைபெறும்

கிளிநொச்சி ப. ச. தேர்தல்

யாழ்ப்பாணம், வெள்ளி புதிய பட்டினசபையாகப் பிரகடனப்படுத்தப்பட்ட கிளிநொச்சி பட்டினசபையின் தேர்தல் நானே நடைபெறவிருக்கிறது. இத்கேர்தலில் தமிழரசுக்கட்சியின் சார்பில் எல்லா வட்டாரங்களிலும் அங்கத்தினர்கள் போட்டியிடுகிறார்கள். இவர்களை எதிர்த்து சுயேச்சை அங்கத்தினர்கள் போட்டியிடுகிறார்கள் சுயேச்சை அங்கத்தினர்களில் பலர் தமிழ்ச் சங்கிரஸ் ஆதரவாளர்கள். சுயேச்சை வேட்பாளர்களாகப் போட்டியிடுபவர்களில் கரைச்சிகிராமசபைத் தலைவர் திரு. வி. ஆனந்த சங்கரியும் ஒருவர். இவரை எதிர்த்துப் போட்டியிடுபவருக்கு தமிழரசு எம். பி. க்கள் ஆதரவு தேடிவருகின்றனர்.

தலைவர் தெரிவு

தேர்தலை அடுத்து தலைவர் தெரிவுக்கும் இப்பொழுதினி ருந்தே குறிப்பிட்ட சிலருக்கு ஆதரவு திரட்டப்பட்டு வருவதாகத் தெரிகிறது. தலைவர் தெரிவில் தமிழரசுக்கட்சியின் சார்பில் போட்டியிடும் ஒருவருக்கும், சுயேச்சையாகப்

போட்டியிடும் தமிழ்ச் சங்கிரஸ் ஆதரவாளர் ஒருவருக்குமிடையிலேயே பலத்த போட்டி ஏற்படலாம் எனவும் எதிர்பார்க்கப்படுகிறது. [ந. நி.]

புல்வெட்ட சென்றவர்

மரணம் சாவகச்சேரி, வியாழன் புல் வெட்டச் சென்ற இளைஞர் வாய்க்காலுள் வீழ்ந்து மரணமான பரிதாப கரச்சம்பவமொன்று சாவகச்சேரியை அடுத்தள்ள மறைவன்புலவு என்ற இடத்தில் நடைபெற்றுள்ளது. சண்முகம் நகரட்டணம் என்ற 26 வயது இளைஞரே இம்மரணத்துக்குள்ளானவர் ஆவார். இவர் சம்பவதினம் புல்லுவெட்டச் சென்றகாலும் மாலையாகியும் வீடுவராததால் இவரது சகோதரர் இவரைத்தேடி சென்ற போது வாய்க்காலுள் இறந்தநிலையில் கிடக்கக்காணப்பட்டதாகவும் விசாரணையின்போது தெரியவந்தது.

விசாரணை முடிவில் மயக்கம் ஏற்பட்டு நீர்நிறைந்த வாய்க்காலுள் விழுந்ததால் முச்சுத்திணறி மரணம் சம்பவ வித்ததெனத் தீர்ப்பு வழங்கப்பட்டது.

"சூரியன் மார்க்"

வாசனை சந்தன வில்லைகள்

வாசனை சந்தனப் பவுடர்

கோவில் தேவைகளுக்கும் திருமணம் முதலிய வைபவங்களுக்கும் உகந்தது.

கிடைக்குமிடம்:

சுந்தரம் பிரதர்ஸ்

யாழ்ப்பாணம்.

தைப்பொங்கல் வெளியீடு!

இன்று முதல் மகத்தான ஆரம்பம்

கிங்ஸ்லி | கொட்டாஞ்சேரி | விளாஸா | கொழும்பு | வெலிங்டன் | யாழ்ப்பாணம் | விஜயா | ஸ்ரீகிருஷ்ண | மயிடுநகர் | திருகை | மொடேர்ன் | பதுகை | லிடோ | பொறாை |



எம். ஜி. ஆர். சரோஜா தேவி அசோகன் நாகேஷு

மற்றும் பலர் நடித்த

சரவண பிலிம்ஸ்

படகோட்டி

மாஜிஸ்திரேட் எச்சரிக்கை

குரும்பிட்டி, வியா, மல்லாகம் நீதிமன்றத் திற்கு வழக்கு விசாரணைக்கு வருபவர்களும், பாரவை யாளர்களும் கோட்டி இறந்தும். இவற்றைப் பறைப் பொருட்படுத்தாது வெளிவிருந்தை, பாதை, ன்ன்னல் ஓரங்ளிலும் குழுமி யிருப்பதை மல்லாகம் மாஜிஸ்திரேட் கண்டித்து இவ்வகையானோர் மீது தகுந்த நடவடிக்கை எடுக்கநீதிமன்ற சாரஜண்ட் எஸ், ரவீந்திராவுக்கு அதிகாரம் வழங்கியுள்ளார். நீதிமன்றத்தில் ஒழுங்கு, கட்டுப்பாடு, அமைதியைப் பாதுகாக்கும்பொருட்டு இந் நடவடிக்கை எடுக்கப்பட்டுள்ளது.

நோயாளரிடம் திருட்டு

யாழ்ப்பாணம், வெள்ளி யாழ்ப்பாண ஆஸ்பத்திரியில் பார்லையாளரின் நடமாட்டங்களை நோயாளர் வார்டுகளில் நிர்வாகம் கட்டுப்படுத்தியிருந்த போதும் நோயாளர்களின் பொருட்கள் மீண்டும் அங்கு களவுபோகிறதாகத் தெரிவிக்கப்பட்டுள்ளது. 9-ம் வார்ட்டில் அனுமதிக்கப்பட்டிருந்த எஸ். கேவதாசன் என்னும் நோயாளியினுடைய விஷயபரிந்த ரெல்வினசேட், காற்சட்டை புணம் ஆகியவை நடுஇரவில் போய்வட்டதாகத் தெரிவிக்கப்பட்டுள்ளது. புளார் செய்யப்பட்டுள்ளது. [வி. நி.]

கம்போடியாவின் அமெரிக்கத் துருப்புக்கள்

நுழையமாட்டா ஆனால் வியட் காங்கியரை கம்போடியாவே அகற்றும்

சிகானுக்-செஸ்டர் போல்ஸ் உடன்பாடு

நாம்பென், ஜன. 11
கம்போடியாவிற்குள் அமெரிக்கத்துருப்புக்கள் பிரவேசிக்கமாட்டா என்று அமெரிக்கா உறுதியளித்திருப்பதாக கம்போடிய தலைவர் இளவரசர் நொரடம் சிகானுக் தெரிவித்திருக்கிறார். அமெரிக்க அதிபர் ஜோன் சனின் விசேஷ தூதராகச் சென்ற, இந்தியாவிலுள்ள அமெரிக்க கௌரவநாயகர் திரு செஸ்டர் போல்ஸ் கம்போடிய பிரதமர் மற்றும் மந்திரிகளையும் சந்தித்துப் பேசினார். இதன்பின்னரே கம்போடியாவுக்குள் அமெரிக்கத்துருப்புக்கள் நுழையமாட்டா என்று அமெரிக்கா உறுதியளித்திருப்பதாக இளவரசர் சொன்னார்.

வடக்கு வியட்நாம் துருப்புக்களும் வியட் காங்கியரும் கம்போடியாவுக்குள் முகாமிட்டிருப்பதாகவும் இங்கிருந்தே தென்வியட்நாம் மீது தாக்குதல் நடத்தி வருவதாகவும் அமெரிக்கா தெரிவித்து அவர்களை விரட்டியடிப்பதற்கும் தாக்குதல் முறியடிப்பதற்கும் கம்போடியாவுக்குள் அமெரிக்கத்துருப்புக்கள் செல்வதற்கு அனுமதியளிக்க வேண்டுமென்று அமெரிக்கா கேட்டிருந்தது. அமெரிக்கத்துருப்புக்கள் கம்போடியாவுக்குள் பிரவேசிக்கக் கூடா

தென்றும் அப்படிப்பிரவேசித்தால் சீனாவின் உதவியை நாடுவதற்கும் கம்போடியா தயங்கமாட்டாது என்று கம்போடிய தலைவர் தெரிவித்திருந்தார்.

இதனைத் தொடர்ந்து திரு. செஸ்டர் போல்ஸ் அதிபர் ஜோன் சன் கம்போடியாவுக்கு அனுப்பியிருந்தார். கம்போடியாவுக்குள் அமெரிக்கத்துருப்புக்கள் அனுமதியின்றிப்பிரவேசிக்கமாட்டா தென்று உறுதியளித்துள்ள திரு. செஸ்டர் போல்ஸ், கம்போடியாவுக்குள் வடக்கு வியட்நாம் துருப்புக்களோ, வியட் காங்கியரோ நிலை கொண்டிருப்பது பற்றி, கம்போடிய அரசாங்கத்துக்குத் தகவல் கொடுத்தும், அத்துருப்புக்களை கம்போடிய அரசாங்கம் தனது எல்லைக்குள் விட்டு விட அகற்றி விட வேண்டும் என்று தெரிவித்த யோசனையை இளவரசர் நொரடம் சிகானுக் ஏற்றுக் கொண்டார்.

சர்வதேச கட்டுப்பாட்டுக் கமிஷன் விரிவுபடுத்தவேண்டுமென்பதையும் இருதரப்பினரும் ஏற்றுக்கொண்டனர். சர்வதேச கட்டுப்பாட்டுக் கமிஷன் தனது பணியைச் சிறப்பாகச் செய்வதற்கு அமெரிக்கா இரண்டு ஹெலிகாப்டர்களைக் கொடுக்க வேண்டுகிறது.

தென்னாபிரிக்கா புதிய ஜனாதிபதி பதவியேற்குமுன் காலமாகார்

கேப்டவுன், ஜன. 11
தென்னாபிரிக்காவின் புதிய ஜனாதிபதியாகத் தெரிவுசெய்யப்பட்டிருந்த திரு. டோங்கே இன்று கேப்டவுன் ஆஸ்பத்திரியில் காலமாகார். 69 வயதான திரு. டோங்கேயின் மூளைநரம்புவெடித்ததே அவரது மரணத்துக்குக் காரணம். சில வாரங்களாக அவர் ஆஸ்பத்திரியிலிருந்தார்.

பிரிட்டன் வாக்குறுதி

லண்டன், ஜன. 11
இந்திய அரசாங்கத்தின் நம்பிக்கைக்கும் இருப்பத்துக்கும் எதிராக இந்த மகாசமுத்திரத்தில் தளம் எதுவும் அமைக்க பிரிட்டன் முன்வர மாட்டாது என்று பிரிட்டிஷ் அரசாங்கம் உறுதிவளித்திருக்கிறது.

முந்திரிச்செய்கை

சென்னை, ஜன. 11
கேரளம், தமிழகம், மைசூர், ஆந்திரா ஆகிய தென்ராஜ்யங்களில் பத்திரே ராயிரம் ஏக்கர் நிலத்தில் தீவிரமுந்திரி சாகுபடித்திட்டம் வகுக்கப்பட்டிருக்கிறது.

யானைபிடிக்கும் நிகழ்ச்சி

மைசூர், ஜன. 11
மைசூருக்கு சிறிதுதொலைவிலுள்ள காராபூர் காடுகளில் யானைபிடிக்கும் நிகழ்ச்சி நேற்று நடைபெற்றது. உபராஷ்டிரபதி திரு. வி. வி. கிரி உட்பட வெளிநாட்டுப்பிரமுகர்கள் பலர் இந்நிகழ்ச்சியைக் கண்டுகளித்தனர். 47 காட்டுயானைகள் பிடிபட்டன.

உள்ளூராட்சி மன்றங்களுக்கு சஞ்சிகை

சுழிபுரம், வியாழன்
வடபகுதியிலுள்ள உள்ளூராட்சி மன்றத்தலைவர்கள் மத்தியில் ஒரு பத்திரிகை நடத்த வேண்டும் என்ற அபிப்பிராயம் மிகவும் வலுப்பெற்று வருகின்றது.

கூனடாவின் நம்பிக்கை

ஒட்டாவா, ஜன. 11
வடக்கு வியட்நாவுக்கு விரைவில் கூனடா தனது தூதரை அனுப்பக்கூடிய வாய்ப்பு ஏற்படக் கூடுமென கனடிய வெளிவிவகார அமைச்சர் நம்பிக்கை தெரிவித்திருக்கிறார். ஹனோய்க்குச் செல்வதற்கு தாமே இரு முறை திட்டமிட்டதாகவும் அவசியமேற்பட்டால் அதவும் தமது விஜயம் புயனுடையதாக இருக்காமல் இப்போதும் ஹனோய்க்குச் செல்வதையார் என்றும் அவர் சொன்னார்.

இடமாற்றம்

சாவகச்சேரி, வியா.
கடந்த இரண்டு வருடங்களுக்கு முன்பு இடமாற்றம் செய்யப்பட்ட இடங்களில் சாவகச்சேரி, வியா. சிவசம்பு இவ்வருடம் பெப்ரவரி மாதம் முதல் இட

'திர்க்கப்படாத பிரச்சனைகள் உறவைச் சீர்குலைக்கின்றன' டிட்லோவுக்கு அளித்த விருந்தில் அய்யங்கான்

ராவல்பிண்டி, ஜன. 11
"இந்தியாவுக்கும் பாகிஸ்தானுக்குமிடையில் தீர்க்கப்படாமலிருந்துவரும் பிரச்சனைகள் இரு நாடுகளுக்குமிடையிலான உறவுகளைத் தொடர்ந்து சீர்குலைத்து வருவதுடன் இத்துணக்கண்டத்தில் இருள் குழந்துகொண்டுமிருக்கிறது" என்று பாகிஸ்தான் அதிபர் பீல்ட் மார்ஷல் அய்யங்கான், நேற்றிரவு யூகோஸ்லாவிய அதிபர் மார்ஷல் டிட்லோவுக்கு அளித்த விருந்துபசாரத்தில் பேசுகையில் கூறினார்.

காஷ்மீர் பிரச்சனை இருபது வருடங்களாகத்திராத பிரச்சனையாக இருந்துவருவது பல துயரமான சம்பவங்களுக்கு இடமளித்து வருகிறது என்றும் இரு நாடுகளுக்குமிடையில் உள்ள பிரச்சனைகளைத் தீர்த்து, இரு நாடுகளினதும் அபிவிருத்திக்கான மகத்தான கடமைகளை மேற்கொள்ளவேண்டியிருக்கிறது என்றும் அதிபர் அய்யங்கான்

கூறினார்.
மேற்கு ஆசியா, வியட்நாம் அனு ஆயுதப்பரவல் தடுப்பு, மற்றும் சர்வதேச நிலைபரறியும் அதிபர் அய்யங்கான் கூறினார்.
யூகோஸ்லாவிய அதிபர் மார்ஷல் டிட்லோ பேசுகையில், மனிதகுலத்தை எதிர்த்தோக்கும் பேராபத்துக்களை நீக்குவதற்கு பாகிஸ்தானுடன் தமது நாடு ஒத்துழைக்குமென்றும் கூறினார்.
வியட்நாம் பற்றி அதிபர் டிட்லோ குறிப்பிடுகையில், வடக்குவியட்நாம் மீது குண்டு வீசுவது நிற்பதையின்றி நிறுத்தப்பட வேண்டுமென்றும் பிரச்சனைகளுக்கு பேச்சுவார்த்தை மூலம் தீர்வு காணப்படவேண்டுமென்றும் கூறினார்.
மேற்கு ஆசியா பற்றி அதிபர் டிட்லோ பேசுகையில் ஆக்கிரமிக்கப்பட்ட இடங்களை விடுந்து ஆக்கிரமிப்புச் சின்னங்கள் அகற்றப்பட வேண்டும் என்று சொன்னார்.

பயிர்மாற்றம் செய்வதில் விவசாயிகள் ஆர்வம்

உடுவில், வியாழன்
உடுவில், இணுவில், சங்கு வேலிப் பகுதிகள் உணவுப் பயிர்களை மாற்றிப் பயிரிடுவதில் விவசாயிகள் ஒருவரை பொருவர் போட்டியிட்டுக் கொண்டு தமது விவசாயப் பயிர்களை மாற்றி வருகின்றனர்.

மேற்படி விவசாய மக்களின் பயிர்ச்செய்கைவளர்ச்சியில் கூடிய சிரமத்தையெடுத்து ஊக்குவிப்பதில் முனைந் திருக்கின்றனர்.

இப்பகுதிகளில் வர்த்தகப் பயிரான கருட்டுப் புகையிலை, சிகரெட் புகையிலை ஆகியவற்றை பயிரிட்டு வந்தவர்கள் அரசாங்கத்தின் உப உணவுப் பயிர்த் திட்டத்திற்கு ஆதரவு அளிக்கும் முகமாக இவ்வருடம் தத்து தோட்ட நிலங்களில் உப உணவுப் பயிர்கள் மாற்றிப் பயிரிடுவதில் ஒருவரையொருவர் போட்டி போட்டுக் கொண்டு முன்னிற்கிறார்கள். இவர்களின் பயிர்மாற்றத்தால் அதிக நிலங்களில் இன்று பயிரிடப்பட்டு வளர்ச்சியடைந்திருப்பது மிகளாய் ஆகும். இப்பகுதியில் சுமார் ஏழு ஏக்கர் நிலங்களில் மிளகாய் பயிரிடப்பட்டுள்ளது. வெங்காயம் சுமார் பன்னிரண்டு ஏக்கர் வரையிலும் மற்றும் கத்தரி, உருளைக்கிழங்கு ஆகியன குறிப்பிடத்தக்க அளவிற்கும் பயிரிடப்பட்டுள்ளன.

இளம்பிள்ளை வாதம் பரவுகிறது

உடுவில், வியாழன்
இணுவில், உடுவில் பகுதிகளில் மீண்டும் இளம்பிள்ளை வாதநோய் பரவத் தொடங்கியுள்ளது. பல குழந்தைகள் இந்நோய்க்கண்டு பல்வேறுவைத்தியசாலைகளிலும் வைத்தியம் பெற்று வருகின்றனர்.

மேற்கொண்டும் இளம்பிள்ளைவாதநோய் பரவாமல் தடுக்கும் முயற்சிகளை மேற்கொள்வதில் கிராம சுகாதாரப் பரிசோதகர்கள் தீவிர முயற்சிகளை மேற்கொண்டு வருகிறார்கள். குழந்தைகளைக் கூடியமட்டில் கட்டுப்பாட்டுடன்வளர்க்க வேண்டும் என இவர்கள் பொதுமக்களுக்கு வேண்டுகோள் விடுத்துள்ளனர்.

மிளகாய் விதைகள் இங்கு பெறலாம்

யாழ்ப்பாணம், வெள்ளி
அண்மையில் ஏற்பட்ட வெள்ளத்தால் மிளகாய் நாற்று மேடைகள் சேதமடைந்துபோன கமக்காரருக்காக மிளகாய் விதை கொடுப்பதற்காக மகாவிஜயப்பள்ளம் கலப்பின மிளகாய் விதைகளை சங்கானை கெல்விப்பளை, நாரந்தலை புத்தூர், சாவகச்சேரி, பருத்தித்துறை, கிளிநொச்சி ஆகிய பகுதிகளிலுள்ள விவசாய விஸ்தரிப்பு நிலையங்களில் விலைக்குப் பெற்றுக் கொள்ளலாமென கமத்தொழில் இவாக அதிகாரி தெரிவித்துள்ளார்.

பொங்கல் கலைவிழா

உடுவில், வியாழன்
நீண்டநாள் இடைவேளையின் பின்னர் எதிர்பாரும் பொங்கல்தினத்தன்று முதல் உடுவில் கிராமசபையின் ஆதரவில் நடைபெறும் பூரண கலைவிழா நிகழ்ச்சிகள் மீண்டும் ஆரம்பமாகின்றன.

சுன்கைம் இளந்தென்றல் மன்றத்தினர் அளிக்கும் 'உழவர் விழா' நிகழ்ச்சி பொங்கல் நாளன்று மாலை உடுவில் திறந்த வெளியரங்கத்தில் நடைபெறவிருக்கின்றது. உடுவில் கிராமசபைத் தலைவர் திரு. ச. முத்துலிங்கம் தலைமையில் நடைபெறவிருக்கும் இவ்விழாவில் பல அறிஞர்களின் சிறப்புச் சொற்பொழிவுகளும், அதனைத் தொடர்ந்து இளந்தென்றல் நாடகமன்றத்தினர் அளிக்கும் சமூகநாடகமும், மேளக்கச்சேரி ஆகியனவும் நடைபெறவிருக்கின்றன.

இஸ்ரேலியர்கள் வெளியேறமாட்டார்களாம்

நியூயோர்க், ஜன. 11
மேற்கு ஆசிய யுத்தத்தின் போது இஸ்ரேலியர்கள் கைப்பற்றிய அரசுப்பகுதிகளிலிருந்து இஸ்ரேலியர்கள் வெளியேறப் போவதில்லை என்று இப்போது அமெரிக்காவிற்கு விஜயம் செய்திருக்கும் இஸ்ரேலியப் பிரதமர் திரு. எஷ்கொல் தெரிவித்தார்.

அரபுநாடுகள் சோவியத் உதவியுடன் தங்களைப்படைச

ளைத் துரிதமாகப் பெருக்கி வருவதாகவும் தெரிவித்தார்.

அரபு நாடுகளின் படைபலப் பெருக்கத்தைக்கருதி இஸ்ரேலும் அமெரிக்காவிலும் மேலும் இராணுவ உதவியைப் பெறுவது சம்பந்தமாக இஸ்ரேல் வெளிவிவகார மந்திரி திரு. இயான், வாஷிங்டன் சென்று பேச்சுவார்த்தை நடத்தவிருப்பதாகவும் தெரிகிறது.

காஷ்மீர் பிரச்சனை முடிந்த விஷயம் என்கிறார் சாதிக்

புதுச்சேரி, ஜன. 11
காஷ்மீர் பிரச்சனை தீர்ந்து விட்டதென்றும் அதை மீண்டும் கிளப்பிதம்முடனச்சேர்த்துக்கொள்ளலாமென்பாகிஸ்தான் இராணுவ ஆட்சியாளர்கள் நினைத்தால் அது நடைபெறக்கூடிய விஷயமல்லவென்றும் காஷ்மீரைப் பிடிக்க போர் செய்து தோல்வியடைந்ததை அவர்கள் மறந்துவிடக் கூடாதென்றும் காஷ்மீர் முதன்மந்திரி திரு. ஜி. எம். சாதிக் நேற்று ஒரு கூட்டத்தில் பேசுகையில் தெரிவித்தார்.

பேசிக் இஸ்தானுடன் வாழவே இந்தியமக்களிடமிருமிருக்கிறார்கள். இந்தியாவும் பாகிஸ்தானும் சமாதான மரசக வாழவேண்டுமானால் உள்விவகாரங்களில் பாகிஸ்தான்தலையிடக் கூடாதென்றும் சாதிக் கூறினார்.

ஐயப்பிரகாஷ்-ஷேக் சந்திப்பு

புதுடில்லியில் சர்வோதயத் தலைவர் திரு. ஜெயப்ப

தம் ஒலிபரப்பிய... இன்று நம்... தவடவில்லை... அவரின் போத... அருள் உபதேசம்... அறிவுரைகளும்... டும் தைரிய... கற்று... அறிவித்து அனை... பயனடையச்... மும் பயன்பெறு

யாழ்ப்பாண வீதிகள் திருத்த ரூ.15 லட்சத்தேவைப்படுமாம்

யாழ்ப்பாணம், வெள்ளி அண்மையில் ஏற்பட்ட வெள்ளப்பெருக்கால் யாழ்ப்பாண குடா நாட்டைச் சேர்ந்த பல வீதிகள் சேதமடைந்துள்ளன. இதனால் இ போ. ச பஸ்சனும் மற்றும் வாகனங்களும் பரயாறும் செய்வதற்கு மிகவும் கஷ்டமாக இருக்கின்றது. சேதமடைந்த வீதிகள் பல இன்னும் திருத்தப்படாமல் இருந்து வருகின்றன. பல மதகளுக்கும் இடிந்து இருக்கின்றன. இம் மதகுகள் திருத்தப்படாமல் இருப்பதால் வாசனங்கள் மதகுகளில் விழவேண்டிய துர்ப்பாக்கிய நிலை ஏற்பட்டிருக்கிறது. இவ்வீதிகள் திருத்தப்படுவதற்கு ஏறக்குறைய 15 லட்சம் ரூபாயிற்கு மேல் செலவு ஏற்படலாம் என மதிப்பிடப்பட்டுள்ளது. இவ்வீதிகள் உடன் திருத்தி அமைக்காவிடின் இன்னும் சொற்பகாலத்தில் வாசனங்கள் வீதியில் பிரயாணஞ்செய்ய முடியாத நிலை ஏற்பட்டு விடும் என அறியப்படுகிறது. [ந. நி.]

பஸ்சேவை சர்க்கேடு

யாழ்ப்பாணம், வெள்ளி யாழ்ப்பாணத்திலிருந்து தாவடிண்டாக மாண்பிய செல்லும் பஸ்சேவை மிகவும் சீர்கேடாக இருப்பதாகவும் இதனால் பிரயாணிகள் மிகுந்த கஷ்டத்துக்கு உள்ளாகி வருவதாகவும் தெரிவிக்கப்பட்டுள்ளது. இப்பாதையில் விடப்பட்டிருந்த இரட்டைக்கட்டு பஸ்சேவை நீக்கப்பட்டு சாதாரண பஸ்சேவை யில் ஈடுபட்டுள்ளன. இந்த பஸ்களும் குறிப்பிட்ட நேரத்தில் செவ்வியலுபடுவதில்லையாம், இதனால் உத்தியோகஸ்தரும் பாடசாலை மாணவ மாணவிகளும் மிகவும் கஷ்டத்துக்குள்ளாகியுள்ளனர். [ந. நி.]

உடுவில் கிராமசேவையாளர் பகுதி இரண்டாகும்

உடுவில், வியா. உடுவில் கிராமசேவையாளர் எல்லைக்கு உட்பட்ட பகுதியை இரண்டாகப் பிரிக்கவேண்டிய முயற்சிகள் நடைபெறுவதாகத் தெரிய வருகிறது. உடுவில் பகுதி மிக அதிக சனத்தொகையையும், நிலப்பரப்பையும் கொண்டிருப்பதால் தனியொரு கிராம சேவையாளர் கிராமத்தின் நலனைக் கவனிக்கமுடியாமலிருப்பதை இத்திட்டத்திற்கு மூலகாரணம் எனத் தெரிவிக்கப்பட்டுள்ளது. மிக விரைவில் கிராம சேவையாளர் பகுதி பரீக் கப்படும் என்றும், இப்பிரிவுகள் உடுவில் வடக்கு, உடுவில் தெற்கு என அழைக்கப்படும் என்றும் புதிய கிராமசேவையாளர் ஒருவர் புதிதாக ஏற்படுத்தப்படும் பிரிவுக்கு நியமிக்கப்படுவார் என்றும் கூறப்படுகிறது.

18-வது வருடாந்த விழா

யாழ்ப்பாணம், வெள்ளி அகில இலங்கைத் தபால் தந்தி ஊழியர் சங்க யாழ்ப்பாணக் கிளையின் 18-வது வருடாந்த விழா இம்மாதம் 14-ம் திகதி யாழ்ப்பாணம் ஆணைப்பந்தியடி உயர்தர கலாசாலை மண்டபத்தில் நடைபெறும். திரு. சி. சேவியர் தலைமையில் நடைபெறும் இவ்விழாவில், தாய்ச்சங்கப் பிரதிநிதிகளும், பிறதொழிற்சங்கப் பிரதிநிதிகளும் சொற்பொழிவாற்றுவார்கள்.

பயிர்காக்க நடவடிக்கை

யாழ்ப்பாணம், வெள்ளி கோண்டாவில் பகுதியில் தண்டுக்கோதி என்னும் பூச்சி உருளைக்கிழங்கை தாக்கி வருகிறதாக கமத்தொழில் இலாகா தெரிவித்துள்ளது. இப்பூச்சியை அழிப்பதற்கு ஒரு அவுன்ஸ் என்ற இன்னும் கிருமிநாசினியுடன் இரண்டு கலன் தண்ணீர் கலந்து அடித்தல் வேண்டும் என்றும் ஏக்கர் ஒன்றுக்கு 30 தொடக்கம் 40 கலன்வரை தேவைப்படும் என்றும் கமத்தொழில் இலாகா அதிகாரி ஒருவர் தெரிவித்துள்ளார். பிட்டுன் என்னும் கிருமிநாசினி ஒரு அவுன்ஸ் 6 கலன் தண்ணீரில் கலந்து அடிக்கலாம் என்றும் இது என்றிலும் பார்க்கவிசேஷமானது எனவும் எனினும் அறுவடை செய்யும் காலத்தில் இருக்கும் பயிர்களுக்கு இந்த கிருமிநாசினியைப் பரவித்தல் கூடாது எனவும் கமத்தொழில் இலாகா அதிகாரி மேலும் தெரிவித்தார். [ந. நி.]

மார்கழிமாத பஜனை

கொம்பனித்தெரு, வியா. கொழும்பு விவேகானந்த சபையினர் இம்முறையும் வெகுசிறப்பாக கொட்டாஞ்சேனைப் பகுதிகளிலுள்ள பல வீதிகளின் ஊடாக மார்கழிமாத பஜனை செய்து வருகின்றனர். இவர்கள் பொங்கலன்று பஜனை ஊர்வலத்தின் இறுதிநாளை வெகுவிமரிசையாக சபை மண்டபத்தில் கொண்டாடவிருக்கின்றார்கள் அன்று பல சமயசிறப்புச் சொற்பொழிவுகளும் நடைபெற ஏற்பாடுகள் செய்யப்பட்டுள்ளன.

விளக்கு பெண்ணுக்கு யமஞ்சியது

இமையாணன், வியா. எரிந்து கொண்டிருந்த விளக்கு நித்திரை செய்து கொண்டிருந்த பெண்ணின் உயிர்த்தகுடித்திது. கம்பம் மலையில் இச்சம்பவம் நிகழ்ந்துள்ளதாகத் தெரிவிக்கப்பட்டுள்ளது. நித்திரை செய்துகொண்டிருந்த 55 வயது கெடைய இப்பெண்ணின் சேலையில் விளக்கில் எரிந்து கொண்டிருந்த சுடர் பற்றிக்கொண்டதாகவும் இதனால் எரிகாயங்களுக்குள்ள இவரின் திராணி ஆஸ்பத்திரிக்கு எடுத்துச் செல்லப்பட்டபோது அங்கு மரணமானதாகவும் தெரிவிக்கப்பட்டது.

ஆசிரியருக்கு கடிதம் மின்சார தடை

பருத்தித்தூறை நகர சபையின் கீழ் இயங்கும் வாசிகசாலையில் இப்போது இரவு 6-30 மணிக்கு மேல் எந்த பத்திரிகையையும் நூல்சையும் படிக்க முடியாத நிலை ஏற்பட்டுள்ளது. இங்கிருக்கும் மின்சார வெளிச்சம் அணைந்து விடுவதால் ஓய்வு நேரங்களில் வாசிகப்பத்திரிகாச்செல்லும் பொதுமக்கள் அவ்விதம் வாசிக்க முடியாத ஏமாற்றமடையவேண்டிய நிலை ஏற்படுகிறது. இது சம்பந்தமாக நகர சபை உடன நடவடிக்கை எடுக்கும்படி கேட்டுக்கொள்கின்றேன்.

திரை கடலோடும் தமிழன்

“திரைகடலோடியும் திரவியந்தேடு”

மூவாயிரம் ஆண்டுகளுக்கு முன்பு வாழ்ந்த தமிழ் மக்கள் இந்த அறிவு சூத்திரத்தைப் பின்பற்றி தமிழகத்திலிருந்து பர்மா, தாய்வாந்து, மலேயா, இந்தோனேசியா முதலிய கிழக்கத்தைய நாடுகளுக்கும், மேற்கே ஆராபியா, பாரசீகம், ரோமாபுரி முதலிய இடங்களுக்கும் பெரியபெரிய நாவாய்ளிலும், தோணிகள், தெப்பங்கள், கட்டுமரங்கள், மரக்கலங்கள் ஆகியவற்றிலும் கடல் கடந்து சென்று வாணிகம் புரிந்தனர்.

இன்றைக்கும் ஊர்காவற்றுறையைப் பார்த்தால் தமிழரின் வாணிப மாட்சி நினைவுவருகிறது. இங்கிருந்து ரங்குனுக்கும், அரக்கானுக்கும் கல்கத்தாவுக்கும் இன்னும்பிற தென்கிழக்காசிய தேசங்களுக்கும் மரக்கலங்கள் திரைகடல் ஓடுகின்றன. தமிழருக்கு திரைகடலோடும் திறமை பிறப்பிலேயே வந்தது. அவர்கள் காவிரிப்பூம்பட்டினமாகிய பூம்புகாரிலிருந்தும் வேறுபல துறைகளிலிருந்தும் இவ்வையகத்தின் பல இடங்களுக்கு தெப்பமோடிச் சென்று வாணிபம் நடத்தியதோடும் லாமல் தமிழர்தம் நாகரீகத்தையும் அவ்வவ்விடங்களில் பரப்பி வந்துள்ளார்கள்.

1967-ம் ஆண்டு செப்டம்பர் மாதம் ஆஸ்திரேலியாவுக்கு அப்பாலுள்ள நியூஸிலாந்து தீவுகளுக்கு விஜயஞ்செய்த பேராசிரியர் தனிநாயக அடிகளார், அங்குள்ள நூதனசாலையில் ஒரு மணி நேரக்கண்டார். அந்த மணியில் ‘மொறுயத்தின் பாக்குள் உடைய கப்பலுடைமணி’ என்று தமிழில் பொறிக்கப்பட்டிருக்கிறது, இந்தமணியை 1836-ம் வருடத்தில் கிறிஸ்தவ பாதி யானவன. கொலென்ஸோ என்பவர் கண்டுபிடித்தார். அவர் கண்டுபிடித்த சமயம் நியூஸிலாந்து ஆதிவாசி

மயோரிஸ் என்ற அந்த ஆதிவாசிகளுக்கும் தமிழருக்கும் தொடர்புண்டா? தமிழர் இப்படி எத்தனை எத்தனை நாடுகளுக்கு திரவியம் தேடி திரைகடலோடி தங்களை நாகரீகங்களை அந்தந்த நாடுகளில் பிழைநாட்டினார்கள்? இப்படிப்பல கேள்விகள் எழுகின்றன.

தமிழ்ச்சொற்கள் பொறிக்கப்பட்ட ஒரு பெரிய மணி, மயோரிஸ் சாதியினரின் ஒரு பெரிய கலாமாக உபயோகிக்கப்பட்ட அந்த மணி, நியூஸிலாந்து இன்றும் காணக்கூடியதாயிருந்தால், தமிழ் வாணிகர்கள்

நாட்டிலும் நகரிலும் — ‘வழிப்போக்கன்’ —

களாகிய மயோரிஸ் என்ற சாதியினர் அந்த மணியை ஒரு கலாமாகப்பாவித்துக் கொண்டிருந்தார்கள். அது பாதி கரல் கட்டிட உடைந்துபோயிருந்தது ஆயினும் அந்தத்தமிழ்க்குறிப்பு அதில் அழியவில்லை. இந்தியாவிலிருந்து அதிலும் தமிழகத்திலிருந்து, தென்கிழக்காசியா மூலமாக நமது மூதாதையர்கள் நியூஸிலாந்துவரை சென்று தங்கள் கலாச்சாரத்தைப் பரப்பினார்களா? அப்படியானால்

எத்தனையோ நூற்றாண்டுகளுக்கு முன்பே தமது தாய் நாட்டிலிருந்து ஐயாயிரம் மைல்களுக்கு கப்பாலும் சென்று வியாபாரம் செய்து வந்தார்கள் என்பதற்கு அறுதியானசான்று இதைவிட வேறு என்ன இருக்கப்போகிறது? திரைகடலோடியும் திரவியந்தேடும் தமிழர் இன்றும் இருக்கிறார்கள். உலகில் எந்தநாட்டில்தான் தமிழன் இல்லை? அமெரிக்கா, பிரிட்டன், கனடா, ஆஸ்திரேலியா, தென் ஆபிரிக்கா, தாய்லாந்து, கம்போடியா, சைனா, ஜப்பான், பிலிப்பைன்ஸ்—எங்கும் தாங்கள் வசிக்கிறார்கள். மூவாயிரம் ஆண்டுகளுக்கு முந்திய அந்த திரைகடலோடும் வழக்கம் இன்றும் மாறவில்லையல்லவா?

உணவு இலாகாவின் பாராட்டு

யாழ்ப்பாணம், வெள்ளி சென்ற 1-ம் திகதி இங்கு வந்து சேர்ந்த டக்லஸ் என்றும் மாக்கப்பல் நேற்று முன்தினம் ஏற்றி வந்த மாவை இறக்கிவிட்டுச் சென்றது. இக்கப்பலில் 6415 தொன் மாவு இங்கு வந்து சேர்ந்தது. இக்கப்பலில் வந்த மாவை இறக்குவதில் யாழ். மாவட்ட ஐக்கிய துறைமுகத் தொழிலாளர் சமூகம் ஈடுபட்டது. ஒன்பது நாட்கள் கப்பல் யாழ். துறைமுகத்தில் தங்கியிருந்தாலும் ஐந்துநாட்களே வேலை நடைபெற்றது. இக்கப்பலில் வந்த மாவை துரிதமாக இறக்குவதற்கு உதவியதற்காக யாழ். மாவட்ட ஐ.து. தொ.சமாஜத் தலைவருக்கும் கப்பல் ஏஜென்ட்கே. ஜெயபால சிங்கம் அன்ட் கொம்பனிக்கும் உணவு இலாகா ஒரு பாராட்டுக் கடிதத்தை அனுப்பிவைத்துள்ளது. இக்கடிதத்தில் அவர்களினதுரித சேவையினால் இறக்குமதி வெகுவினரவில் முடிவடைந்தது மட்டுமல்லாமல் அன்றைய செவ்வணியும் எவ்வளவோ குறைக்கப்பட்டிருக்கின்றது என்றும் தெரிவிக்கப்பட்டிருக்கின்றது.

பஜனை பூர்த்திவிழா

அளவெட்டி, வியா. மாவிட்டபுரம் கந்தசாமி கோவில் மார்கழிமாத பஜனைப் பூர்த்திவிழாவும், பரிசளிப்பு விழாவும் இம்மாதம் 14-ம் திகதி இவ்வாலவ பழனி ஆண்டவர் சந்நிதியில் யாழ் மாவட்ட நீதிபதி திரு. வி. எம். குமாரசாமி தலைமையில் நடைபெறவிருக்கிறது. இவ்விழாவில் உள்ளூராட்சி உதவி ஆணையாளர் திரு. க. தில்லைநாதன் காங்கேசனதுறை நடேஸ்வராக் கல்லூரி அதிபர், திரு. க. சிவப்பிரகாசம், கோலை அரசினர் வித்தியாசாலை தலைமை ஆசிரியர் திரு. த. இராசரத்தினம் ஆகியோர் பாராட்டுரை வழங்குவார்கள். திருமதி வி. எம். குமாரசாமி பஜனையில் பங்கு கொண்ட மாணவர்களுக்கும் தற்சமயம் பஜனைச்சபையாரால் நடத்தப்பட்ட மனனப்போட்டியில் வெற்றி பெற்றவர்களுக்கும் பரிசில் கள் வழங்குவார்.

மாணவர் விபத்தில் சிக்கினார்

அளவெட்டி, வியா. வவனியாவில் உள்ள ஒரு பாடசாலையில் கல்வியிலும் மாணவரான கு செல்வரத்தினம் [வயது 12] என்பவர் பாடசாலையிலிருந்து கடைக்குச் சைக்கிளில் செல்லுகை விதியால் வந்த வாண்டன் மோதுண்டார் இம்மாணவனுக்கு தலையிலும் காலிலும் பலத்த காயங்கள் ஏற்பட்டதைத் தொடர்ந்து வவனியா அரசினர் ஆஸ்பத்திரியில் சிகிச்சை பெற்று கடுமையான நிலையில் யாழ் ஆஸ்பத்திரிக்கு அனுப்பி வைக்கப்பட்டுள்ளார். இவர் தற்சமயம் யாழ் ஆஸ்பத்திரியில் சிகிச்சை பெற்று வருகிறார்.

பொங்கல் விழா

புண்ணைகட்டுவன், வியா. உருமபராய் இந்து சமய விருத்திச்சங்க ஆதரவில் 15-ம் திகதி பொங்கல்விழா வென்ற நடைபெறவிருக்கிறது சிவத்திரு. மு. பசுபதியின் தலைமையில் நடக்கவிருக்கும் இவ்விழாவில் ‘பொங்கல் திருநாள்’ என்றும் பொருள்பற்றி திருமதி வேதவல்லிகந்தையா உரைகிழத்தவிரக்கிறார். மேற்படி சங்க ஆதரவில் நடக்கும் பாடசாலை மாணவர்களுக்கான பரிசளிப்பு விழாவும் அன்று நடைபெறும்.

பதவி ஏற்றுார்

கோப்பாய், வியாழன் கோப்பாய் இந்து மத்திய தமிழ்க் கலவன் பாடசாலையின் புதிய தலைமை ஆசிரியராக நெடுங்கேணி வேலாளும் அரசினர் தமிழ்ப்பாடசாலையின் தலைமை ஆசிரியராகக் கடமையாற்றி திரு. எம். வல்லிபுரம் பதவி ஏற்றுள்ளார்.

சேவைக்கு பாராட்டு

புலோவி, வியாழன் ஆறு வருடகாலமாக வல்வைப்பட்டினசபையில் கடமையாற்றிய திரு. சிவகுருநாதன் திருகோணமலைக்கு மாற்றலாகி செல்வதை முன்னிட்டு பட்டினசபைத் தலைவராலும் பட்டினசபையில் கடமையாற்றிய சகல ஊழியர்களாலும் நடத்தப் பெற்ற மத்திய போசனவிருந்து ஒன்றில் மேற்படி நபருக்கு ஒரு தங்க மோதிரம் பட்டினசபை ஊழியர்கள் சார்பில் தலைவர் இரத்தின வடிவேலுவினால் அன்பளிப்பாக வழங்கப்பட்டது.

தரம் உயர்வு

அனலைதிவு, வியா. அனலைதிவு சைவமகா வித்தியாலயம் தரம் உயர்த்தப்பட்டுள்ளது இவ்வருடம் தொடக்கம் கனிஷ்ட பொதுத் தராதரப் பத்திர வகுப்புகள் நடத்தப்பட்டு மேலும் தெரிவிக்கிறது.

நய பலன்

12-1-68] னிக்கிழமை தமிழ் 28 வ. திரம்- ரோகினி 53. மேல் மிருக நவாதி இரவு மல் திரயோதசி 6-33-8-03 11-03-12-33 தந்தையின் பிரயாணச் வாழ்க்கையின் வரவும் தடைபட்டபொருள்வரவு. ஆசை வைக்க அவதிப்படாதே. தாய்வழிசகம். உடன் வாழ்தல். மைந்தர் ம, மதிப்பும் உய பக்கத்திலே உஷராக இரு. சிகம்- இல்லம் கட்டிவேல்வம். வரவு குண்டும். க்கூடும். பரந்த நோக்கு. ன் வாழ்தல். மேலிடத்து செல்லப்பின்னை. முயற் சியால் முன்னேற்றம் திடக்கலாநிதி வேலுப்பிள்ளை

பிரச்சனையைத் தழுவின மாணம்

அராவி, வியாழன் தெற்கு கிழக்கு செவ்வக குழுவின தக் கூட்டத்தில் தீர்மானங்கள் வற்றப்பட்டன:- நிரை அதிகமாகத் நெற்பயிர் செய்ய தம் காணிகளை விரும்புவோர் குழு அனுமதி பெறும். இதோறும் ஆகஸ்ட் திகதி தொடக்கம் 31-ம் திகதிவரை எவரால்நடைகளை நெல்செய்யும்படி மேச்சலுக் கொண்டு செல்லக் கூடும். ஓரங்களில் குடியினர்கள் தமது வளவுகளை வேலினை கால்நடை வளியேரு வண்ணம் பாய வைத்திருக்க

நியமனம்

உடுவில், வியா. கல்வாரியில் சமார் டு ஆண்டுகளாக ஆசிரியராகக் கடமை செய்த திரு. எம். தருகம்பலாவி அரசினர் சிக்கலா சாலையில் டு வருடம் கணிதத்தில் விசேஷ பயிற்சி பெற்று இப்பொழுது நயின மத்திய மகாவித்தியா தற்கு கணித ஆசிரிய நியமிக்கப்பட்டுள்

“பொறுமையெனும் நீர்பாய்ச்சி வளர்க்கப்பட வேண்டியது சைவம்”

மணிவாசகர் விழாவில் மதுரையாதீன வித்வான் சிங்காரவேலார்

— நமது நிருபர் இ. நாகராஜன் —

சைவசமயம் பொறுமையையே அடிப்படையாகக் கொண்டது. பொய்மையாம் களையை வாங்கி பொறுமையின் தண்ணீர் பாய்ச்சி வளர்க்கப்பட வேண்டுமென்பது அடியவர் கருத்து. இதுவே சைவத்தின் அடிப்படை. மெய்மையாம் உழவு செய்து விருப்பெனும் வித்தையிட்டு அன்பு நீருற்றி வளர்க்கப்பட்டு வந்ததே சைவமாகும். மாணிக்கவாசகர் அன்பால் அமுதுருகி அரன்ருள் அடைந்தவர். அன்பு வெள்ளத்துள் மூழ்கித்தினைத்து அவனையே சதா நெஞ்சில் கிடத்தி நின்ற நிலையை திருவாசகத்தில் காண்கின்றோம்.”

இவ்வாறு புதன்கிழமை மாலை ஈழத்துச் சிதம்பரம் என வழங்கும் காரைநகர் சிவன்கோவிலில் நடைபெற்ற பதின்மூன்றாவது மணிவாசகர் விழாவிற்குத் தலைமைதாங்கி “அமுதடி அடைந்த அன்பர்” எனும் பொருளில் பேசிய தருமையாதீன வித்வான்திரு. சொ. சிங்காரவேலன் குறிப்பிட்டார். அவர் மேலும் பேசுகையில் குறிப்பிட்டதுவது:

36 தத்துவங்கள்
மனித உடல் 36 தத்துவங்களால் ஆனது. இறைவன் தத்துவாதீனனாகவே இருக்கின்றான். இறைவன் ஆட்டிணை நாம் ஆடுவோம். ஓராதார் உள்ள திணை ஒளியாகி உள்ளவன்.” உள்

எக்கிழியில் உருவெழுதி உயிராவணம் செய்திட்டு உண்மை தந்தால் உணரப்படுவாரோடு ஒட்டி வாழ்வீர்” என்று அப்பர் இறைவனுடன் ஐக்கியப்படும் நிலையைக் காட்டுகின்றார்.

அருள் தாகம்
இதுதான் உண்மையாக மனிதனுக்கு இருக்க வேண்டிய தாகமாகும். மனிதனுக்குரிய தாகம் நடைமுறை வாழ்க்கையில் வேறுகவுள் எனது. அதாவது வெயிலில் நடந்தால் மனிதனுக்குத் தாகம் எடுக்கின்றது. வெயில் சரிந்தால் தாகமேடு ப்பதில்லை. வெயில் வேளை நீரை யருந்தினால் தாகம் தணிந்துவிடுகிறது. ஆனால் இந்தத் தாகத்துக்கு அப்பால்

வேறொரு தாகமுண்டு. அந்தத் தாகம் அருளை நோக்கிய தாகமாகும். பசியெடுத்தால் வயிற்றுக்கு உணவிட்டு நிரப்பி வயிற்றுப்பசியை அடக்கிவிடலாம். இன்னோர்பசியுண்டு, அதவே இறைவனைப் பற்ற வேண்டுமென்ற பசியாகும். இவ்வாறு யாம் காணும் ஒன்வொன்றுக்கும் வேறுபட்ட இன்னொன்று. தூய உடலுக்கு உடல் ஆகிய இரண்டும் உண்டு. உண்ணுக்குப் புலனாவது உடல், புலப்படாதது குக்கும் உடலாகும். இந்தச் குக்கும் உடல் கொண்டே கணவில் யாம் சிரிக்கிறோம். அழுகி 3ராம். இதுதான் குக்கும் உடல். தூய உடலை தமிழில் பருவுடல் என்பர். ஆனால் குக்கும் உடலை நுண்ணுடல் என்பர்.

உயிரின் உட்பொருள்
நுட்பமாகப் பார்க்கின்ற பொழுதுதான் நுட்பமானவை புலனாகும். உயிரின் உட்பொருளாகிய இறைவனை தன்னைத்தான் உணர்ந்தவனே காண முடியும். இறைவனைப் பார்த்து ஓர் அடியார் “என்றும் நீ, அன்று நான்” என்று குறிப்பிடுகிறார். இறைவன் என்று முள்வான். அன்றுதொட்டு “நான்” என்பது மனிதனுக்குண்டாகி விடுகிறது. நாளை உணர்ந்தவரே நாதனை உணர்ந்தயய முடியும்.

நடராஜப் பெருமான் திருஉரு நினை
சைவம் பொறுமையின் சின்னமாகவுள்ளது. சைவர்கள் நந்திப் பரம்பரைவினராவர். நந்தி என்பது தருமமாகும். இறைவனாகிய அன்பும் இறைவியாகிய அருளும் தருமமாகிய நந்தியின் மேல் ஆரோகணித்து வருவதையே நடராஜப் பெருமானின் திருஉருநிலையில் மனிதன் உணரும் உண்மையாகும்.

பலநாட்களாக வயலை உழுது பாடுபட்டு நலிவுற்ற நந்தி, மனிதனிடம் விளைந்த நெல்லை யாகிப்பதில்லை. வைக்கோலே அதற்குணவாகின்றது. நெல்லைக் குற்றியெடுத்த பின் தவிட்டையே அது விரும்புகிறது, அரிசியை கழுவி தண்ணீரை யாசிக்கின்றது. இதுதான் அதன் தியாகத்தைக் காட்டுவது தன்னைப் பற்றிய அக்கறையின்றித் தொண்டுசெய்வதே தியாகமாகும் தியாகிகள் என்போர் தம் நலம் காணாதவர். தமக்கென்று எதையும் கருதாது உலகத்துக்காக வாழ்பவர். இந்த உயர்ந்த நிலையை அவர்களை உய்விக்கின்றது.

தன்னை மறந்தவனே ஆண்டனை வநெருங்க முடியும். சான்றோர் உண்மையை உழவு செய்து விருப்பெனும் வித்திட்டு வாழ்வார்கள். அவர்களுக்குத்தான் இறைவன் அருள் காட்டுகின்றது.

இரப்பவர் இருந்தால் தான் சபவன் இருப்பான் இறைவன் ஞானத்தை சகின்ற வள்ளல். ஆகையற்றான் அவனை ஞானவள்ளல் என்கிறார்கள். அழுதால் உன்னைப் பெறலாமே என்பது மணிவாசகரின் தத்துவமாகும். இறைவனை நோக்கி கரைந்தமுது அரன் அடியை அவரடைந்தார். மணிவாசகர் உருபம் அன்பிலான உருவமாகும். இமைப்பொழுதும் இறைவனை மறவாதவர். ஆறுகாலமும் இறைவனைப் பூசிக்கின்ற புறவழிபாடும், என்றும் இறைவனை நினைந்துருகிநின்ற அகவழிபாடும் உடையாராகத்திசுந்தார்.

உய்ய வழி
அவரது வாழ்வே இறைவனை அடைதற்குரிய இலட்சியமாகும். இன்று சீரழிந்துள்ள மனித சமுதாயம் இறைவனை நோக்கிக்கண்ணீர் விடுமானால் நிச்சயம் அவர் அன்பால் உய்தி பெறலாம்.

மனத்துக்கண்மாசிலதைல் என்ற வள்ளுவர்வாக்குக்கு மணிவாசகர் வாழ்வு சான்றாகும். நமது வினைகளுக்கு நாமே பொறுப்புடையோம். நமது நன்மைகளுக்கும், தீமைகளுக்கும் வகைசொல்ல வேண்டியவர் நாமேயன்றிப் பிறரல்லர்.

பாட்டை வெறுமனே பாடுவது பயனற்ற ஒன்றாகும். பாட்டை மனம் ஒன்றிப் பாடவேண்டும். ‘ரேபுரைக்கோட்டில் பாட்டைப் பதிவுசெய்துவிட்டால் திருப்பித்திருப்பி எத்தனைமுறை வேண்டுமானாலும் நாம் அதனைக் கேட்கமுடியும். அது போல திருமுருகாற்றுப் படையை யாம் பாடம் செய்து பாடலாம். வெறுமனே பாடிவிடுவதால் எப்பயனும் கிட்டுவதில்லை. உள்ளம் உருகி இறைவனது உண்மை உணர்ந்து பாடும்போதுதான் உள்ளத்துக்குப் பயன் கிடைக்கும். காந்தியடிகள் பிரார்த்தனை யென்பது ‘உதரும் உள்ள

மும் சேர்ந்து செய்யப்படுவது’ என்று குறிப்பிடுகின்றார். இதுதான் உண்மையான பக்திக்குரிய இலக்கணமாகும்.

தமிழ் எழுத்து
ஞானிகள் நாலுக்கும் உரியவர்கள். இறைவன் உயிராய் வினங்குகிறான். எழுத்துக்கள் உயிர் எழுத்துக்கள், மெய்யெழுத்துக்களெனத் தமிழிற் பகுக்கப்பட்டுள்ளதை இந்த இடத்தில் நாம் கவனித்தல் நலமுடைத்தாகும். தமிழின் ஆராய்ச்சியோடுதான் எழுத்துக்களைப் பகுத்துள்ளான். உயிர் எழுத்துக்களை யாம் உச்சரிக்கும்போது உயிர் மூச்சை வீடுகின்றோம். ‘ஆ’வென்று உச்சரிக்கும் போதும் ஏனைய உயிர்களைச் சொல்லும்போது மூச்சு இயங்குவதை அறிகிறோம். இதுபோல இறைவன் உயிர்த்தன்மையோடுள்ளான். அதுதான் ‘உயிராவண்ணமிருந்து’ என்று அடியார் பாடுகிறார்

மணிவாசகர் வாழ்வு
மூச்சுவிடுதலே பிராணியா மத்தின் முதல்படியாகும். உள்ளுக்குள்ளேயுள்ள உண்மையை உணர்ந்தவனே இறைவனை உற்றுநோக்கி உண்மைஞானி. குருநாமரத்தின்கீழிருந்த இறைவனை அறிந்த அவனது உபதேசத்தில் தினைத்து உய்தி பெறமுனைந்தவர் மணிவாசகர். மணிவாசகரின் வாழ்வே இறைவனுடன் உருகிய வாழ்வுாகும். அன்பின் உருவான அன்பின் வழியே இயங்கினார். அகங்குழைந்துருகி அரனை அடைந்தார்.

“சமணன் கைப்பேன்” என்பது ஏழாம் தூற்றான் ஓடுப்பது மொழி. சமணன் ஒருவன் தலையில் உள்ள பேனைக் கையில் எடுத்துக் கொண்டான். அதனை கீழே விட்டால் அதனையாரும் உழக்கிவிடுவாராகவே என்று தலையில் தொல்லை தருமேயென்றும் தருமானுவான். [7-ம் பக்கம் பாக்க]

வானொலி நிகழ்ச்சிகள்

வெள்ளி 12-1-68

இலங்கை

செய்திகள்: காலை 7-00, பகல் 12-45, மாலை 6-00, இரவு 9-00.

344 மீற்றர் & 61 மீற்றர்

காலை 6-30 நாதாஞ்சலி, 6-35 சைவநற் சிந்தனை, 6-40 இஸ்லாமிய நற்சிந்தனை, 6-45 துதிப்பாடல்கள், 7-25 தினக்குறிப்பு, 7-30 பண்ணாரின் தமிழ் 8-00 இசை வேளை, 8-15 இஸ்லாமிய சிந்தனைகள்.

344 மீற்றர் & 49 மீற்றர்

பகல் 12-00 சித்திரகாசனம், 1-00 கதம்ப இசை.

344 மீற்றர் & 61 மீற்றர்

மாலை 5-00 பிறந்ததின வாழ்த்துக்கள், 5-30 நானையசந்தி.

இரவு 6-15 பஜனை-முருக

தால் சுவாமிகள், 6-45 பாவளம், 7-00 கிராம சஞ்சிகை, 7-30 முத்திநெறி—சைவசஞ்சிகை எஸ். சண்முகரத்தினம், 8-00 முஸ்லிம் நிகழ்ச்சி, 9-30 பேச்சு, 9-45 பாட்டு—தின நாயகம் போல்.

திருச்சி-1

காலை 6-30 மங்கள இசை, 6-45 நிகழ்ச்சிக்குறிப்புகள், 6-50 பக்திப்பாடல், 6-55 அறவுரை-மௌலவி முகமது அலிசாகிப், 7-00 திருப்பாவை திருப்பள்ளி எழுச்சி 7-15 தமிழில் செய்தி, 7-30 காந்தி அஞ்சலி, 8-15 இரண்டாவது உலகத் தமிழ் மாநாட்டு கருத்தரங்கின் தொகுப்புரை, 11-55 பிராந்தியச் செய்திகள்.

பகல் 12-00 தொழிலாளர்களுக்கு, 12-30 கல்வி ஒலிபரப்பு, 1-00 மாதர் நிகழ்ச்சி, 1-30 ஆங்கிலத்தில் செய்தி, 1-50 இசை மஞ்சரி, 2-00 தமிழில் செய்தி.

மாலை 5-30 நாதசரம்.

இரவு 6-05 பிராந்தியச் செய்திகள், 6-15 மாதர் அரங்கு, 6-45 இசைப்பயிற்சி, 7-00 கிரைப்படி இசை, 7-15 தமிழில் செய்தி, 7-30 விவசாயிகளுக்கான நிகழ்ச்சி, 8-00 ‘நெஞ்சத்தின் தீர்ப்பு’—நாடகம், 8-30 திரைப்பட இசை, 9-30 பாட்டு—எம். பாலமுரளி கிருஷ்ணா, 10-30 ஆங்கிலத்தில் செய்தி.

சென்னை-1

காலை 6-00 மங்கள இசை, 6-05 துதிப்பாடல்கள், 6-15 திருப்பாவை—திருப்பள்ளி எழுச்சி 6-30 நிகழ்ச்சிக்குறிப்புகள், 6-35 அருள்வாக்கு, 6-45 நாதசரம், 7-15 தமிழில் செய்தி, 7-30 காந்தி அஞ்சலி, 8-00 திரைகாசனம், 8-15 இரண்டாவது உலகத் தமிழ் மாநாட்டு கருத்தரங்கின் தொகுப்புரை, 9-15 பாட்டு, 9-45 வாத்திய இசை, 10-00 நாதசரம், 10-55 ஆங்கிலத்தில் செய்தி, 11-55 பிராந்தியச் செய்திகள்.

பகல் 12-00 தொழிலாளர்களுக்கு, 12-30 கல்வி ஒலிபரப்பு, 1-00 மாதர் நிகழ்ச்சி, 1-30 வாத்திய கோஷ்டி, 1-45 திரைகாசனம், 2-00 தமிழில் செய்தி.

மாலை 5-30 பாடற்பயிற்சி 5-45 மெல்விசை.

இரவு 6-05 பிராந்தியச் செய்திகள், 6-15 நிகழ்ச்சிக்குறிப்புகள், 6-30 வாத்திய இசை, 6-45 நேயர் விருப்பம், 7-15 தமிழில் செய்தி, 7-30 நம் விவசாயிகளுக்கு, 8-00 நாடகம்—‘நெஞ்சத்தின் தீர்ப்பு’, 8-30 மானம் ஒரு மலர், 8-35 மெல்விசை 8-45 ஏர்முனைச் செய்தி, 9-15 பாட்டு—எம். யாழ்ப்பாண முரளி கிருஷ்ணா, 10-30 திரைகாசனம்.

10 ஆண்டுகள்

1968 பெப்ரவரி மாதம் 11-ந் திகதி ‘சுழ்நாடு’ பத்திரிகைக்கு பத்து வயது தொடங்குகிறது.

யாழ்ப்பாணத்திலிருந்து ஒரு பத்திரிகை அதுவும் தினசரிப் பத்திரிகை பத்து ஆண்டுகள் தொடர்ச்சியாக வெளிவருவதென்பது சாதாரண விஷயமல்ல. மகத்தான சாதனையென்று சொல்லலாம்.

‘சுழ்நாடு’ பத்தாவது வயதில் காலடி எடுத்து வைக்கிறது என்ற செய்தி நமது வாசக நேயர்களுக்கு மட்டுமல்ல இலங்கை வாழ் தமிழ்பேசும் மக்கள் அனைவருக்கும் அகமகிழ்வை அளிக்கும்.

கடந்த ஒன்பது ஆண்டுகளில் ‘சுழ்நாடு’ ஆற்றியுள்ள பணிகள் பல. தமிழ்பேசும் மக்களின் பாராட்டுக்களையும் வாழ்த்துக்களையும் பெற்றிருக்கிறது.

நமது சேவையைப்பற்றி நாமே எடுத்துச் சொல்லுவது நல்லதல்ல இந்தப்பொறுப்பை வாசகநேயர்களாகிய உங்களிடமே ஒப்படைக்கிறோம்; நீங்களும் இதை மகிழ்ச்சியுடன் ஏற்றுக் கொள்வீர்களென்ற நம்பிக்கை எங்களுக்கு உண்டு.

‘சுழ்நாடு’ கடந்த காலத்தில் ஆற்றிய பணிகள் பற்றியும் அது இனி என்ன செய்ய வேண்டுமென்பது பற்றியும் உங்கள் கருத்தை எழுதுங்கள்.

வீரையில் நாங்கள் வெளியிடவிருக்கும் ‘சுழ்நாடு’ பத்தாவதாண்டு மலரில் உங்கள் கருத்தும் இடம்பெறும் என்பதையும் மகிழ்ச்சியுடன் தெரிவித்துக்கொள்கிறோம்.

எனவே ‘சுழ்நாடு’ பற்றி உங்களை கருத்தை உள்ளம் திறந்து எழுதுங்கள்; உடனே எழுதுங்கள்.

த. பெ. எண் 49, யாழ்ப்பாணம். ஆசிரியர், சுழ்நாடு.

'5 வருடங்களாக

தமிழ் மாணவர் தொகை அப்படியே இருக்கிறதா? பிரதமரிடம் வவனியா எம். பி. கேட்கிறார்

வவனியா, வியாழன் பரீட்சைக்கு வடக்கு கிழக்கு மாகாணங்களிலிருந்தும் மற்ற தமிழ்ப் பகுதிகளிலிருந்தும் பெருந்தொகையான பரீட்சார்த்திகள் தோற்றியிருந்தார்கள் இப்பரீட்சைக் கான முடிவு இன்னமும் வெளியாகாததை வவனியா எம். பி. திரு. பி. சிவசிதம்பரம், பிரதமர் திரு. டீ. வின்கலனத்துக்குக் கொண்டு வந்துள்ளார்.

திரு. சிவசிதம்பரம் பிரதமருக்கு இதுசம்பந்தமாக அனுப்பிவைத்துள்ள கடிதத்தில் தெரிவித்துள்ளதாவது: 1967-ம் வருடம் டிசம்பர் 22-ம் திகதிய அரசாங்க வர்த்தமானியில் இந்த வருடம் [1968] ஏப்ரல் மாதத்தில் மாணவ ஆசிரியர்களைத் தேர்ந்தெடுப்பதற்கான பரீட்சை ஒன்று நடைபெற விருப்பதாகத் தெரிவிக்கப்பட்டுள்ளது.

1966-ம் வருடம் நவம்பர் மாதத்தில் மாணவ ஆசிரியர்களைத் தேர்வுக்காக ஒரு பரீட்சை நடைபெற்றது பற்றி கங்களுக்குத் தெரியுமேன நம்புகின்றேன். இப்பரீட்சைக்கு வடக்கு கிழக்கு மாகாணங்களிலிருந்தும் மற்ற தமிழ்ப் பகுதிகளிலிருந்தும் பெருந்தொகையான பரீட்சார்த்திகள் தோற்றியிருந்தார்கள் இப்பரீட்சைக் கான முடிவு இன்னமும் வெளியாகாததை வவனியா எம். பி. திரு. பி. சிவசிதம்பரம், பிரதமர் திரு. டீ. வின்கலனத்துக்குக் கொண்டு வந்துள்ளார்.

ஒரு வருடம் இரண்டு மாதங்களுக்கு முன்னர் நடத்தப்பட்ட ஒரு பரீட்சை முடிவு இன்னமும் வெளியிடப்படாதது கல்வி இலாகாவுக்குப்பெருமைதேடித்தரக்கூடியதொரு விஷயமல்ல. இதெல்லாவற்றையும்விட குறிப்பிட்ட பரீட்சார்த்திகளுக்கு மேலும் மனக்கசப்புபைத்தருவது என்னவென்றால் இவ்வருடம் ஏப்ரல் மாதத்தில் மாணவ ஆசிரியர் தெரிவுக்குப் புதிய பரீட்சை நடைபெறவிருப்பதை மாணவ ஆசிரியர் பரீட்சை நடைபெறத் தொடங்கிய நாளிலிருந்து இதுவரை

முவாயிரத்துக்கும் அதிகமான சிங்கள மாணவ ஆசிரியர் சிங்கள பாடசாலைகளில் நியமிக்கப்பட்டுள்ளார்கள். ஆனால் 1964-ம் வருடத்தில் 175 தமிழ் மாணவ ஆசிரியர்களே நொடூராவும் நியமனம் பெற்றுள்ளார்கள். 1962-ம் வருடத்துக்குப்பின் இந்த 175 மாணவ ஆசிரியர்களைத்தவிர மாணவ ஆசிரியராகவோ ஆங்கில உதவி ஆசிரியராகவோ பயிற்சி பெற்ற ஆசிரியராகவோ [தமிழர்] எவரும் புதிதாக நியமிக்கப்படவில்லை. இலங்கை பூராவும் உள்ள தமிழ் பாடசாலைகளில் காலிஸ்தானங்கள் எதுவுமே இல்லை. யென்பது இதன் அர்த்தமா. அல்லாவிடில் தமிழ் மாணவர் தொகை கடந்த ஐந்து வருடங்களாக அப்படியே இருக்கிறது என்று அர்த்தமா?

தமிழ் பாடசாலைகளில் அதிக காலிஸ்தானங்கள் இருக்கிறதென்பதும் மாணவர் தொகை பெருமளவில் அதிகரித்திருக்கிற தென்பதும் மறைக்கமுடியாத உண்மை.

எனது தொகுதியைப் பொறுத்தவரை 200-க்கு மேற்பட்ட ஆங்கில உதவி ஆசிரியர்களுக்கான காலிஸ்தானங்கள் இருக்கின்றன. 1960-ம் வருடம் தொடக்கம் இதுசம்பந்தமாக நான் தொடர்ந்து முயற்சித்து வந்துள்ளேன். ஆனால் இதுவரை எதுவித பலனும்மிக விலையென்பதை மிக்க வருத்தத்துடன் தெரிவித்துக் கொள்ள விரும்புகின்றேன்.

இவ்வித சூழ்நிலையில் எதற்காக புதிய பரீட்சை [மாணவ ஆசிரியர்] ஒன்று ஏப்ரலில் நடத்தப்படவேண்டுமென்ப தற்கான காரணத்தை என்னால் புரிந்துகொள்ளமுடியவில்லை. யாரின் நன்மைக்காக இந்தச் சோதனை நடத்தப்படுகிறது? தாம் எடுத்த பரீட்சையின் முடிவுதெரியா பரீட்சார்த்திகளை அதே பரீட்சைக்கு மீண்டும் தோற்றச் செய்யுதல் நியாயமற்றதாகவே எனக்குப்படுகிறது. இதன்மூலம் கல்வி இலாகா (பரீட்சார்த்திகள் ரூ. 10 வீதம் முத்திரைக்குச் செலவிடும் பணத்தால்) இலகுவில் இலாபமடையமுடியும் என்பதையே என்னால் உணர முடிகிறது.

மாணவர்கள் இவ்வித பரீட்சையால் வீணான செலவுகளுக்கும் உள்ளாகிறார்கள் என்பதையும் தங்கள் கவனத்துக்குக் கொண்டுவர விரும்புகின்றேன்.

இவற்றையெல்லாம் கருத்தில் கொண்டு இதுசம்பந்தமாக பூரண விசாரணை நடத்தி உரிய நடவடிக்கை எடுக்குமாறு கேட்டுக்கொள்கின்றேன்.

உதயதாரகை மன்ற போட்டி முடிவுகள்

குரும்பசித்தி, வியாழன் குரும்பசித்தி உதய தாரகை மன்ற 10-வது வருட உதைபந்தாட்டச் சுற்றுப் போட்டி விவரம் பின்னே விவரம் விக்கனெஸ்வரா சனசமூக நிலையமும் இணுவில் இந்துவினையாட்டுக் கழகமும் பங்குபற்றிய முதற் பிரிவு போட்டித்தில் அபாரமாக விளையாடிய குப்பினாக்கோஷ்டி 6 - 2 கோல்களால் மகத்தான வெற்றியீட்டியது. சிறந்த பாசிங் விளையாட்டு மூலம் குப்பினான் முன்னனி வீரர்களை அடுத்தடுத்து இடைவேளைக்கு முன்னரே ஐந்து கோல்களை விளாசினார்.

ஆட்ட இறுதியில் பலத்த தாக்குதல் நடத்திய இணுவில் வீரர் பல சந்தர்ப்பங்களை நழுவவிட்ட பொழுதிலும் இரு கோல்களை ஒருவாறு போட்டுக்கொண்டனர். மேலும் குப்பினான் ஒரு கோல் போட்டதையே ஆட்ட இறுதியில் கோல எண்ணிக்கை 6 - 2 ஆக இருந்தது திரு. தனபால சிங்கம் மத்தியஸ்தராக உடையாற்றினார்.

இதே தினத்தன்று போயிட்டு மகாஜன விளையாட்டுக் கழகத்திற்கும் ஏழாலை நெட்டைமன்ஸ் விளையாட்டுக் கழகத்திற்குமிடையே நடைபெற்ற இரண்டாம் பிரிவு போட்டியில் ஏழாலைக் கோஷ்டி 0 - 3 கோல்களால் தோல்வியுற்றது. திரு. ஜெயராசசிங்கம் பத்தியஸ்தம் வகித்தார்.

இவ்விரு போட்டிகளும் கட்டுவன் விளையாட்டு மைதானத்தில் நடைபெற்றது.

திருமுறை விழா

குரும்பசித்தி, வியாழன் இணுவில் சிவகாமியம்மன் கோவிலில் இம்மாதம் 14-ந் திகதி திருமுறை விழா கொண்டாடப்பட்டிருக்கிறது.

பன்னிரு திருவாழ்வார்களின் பெருமைகளையும் சிறப்புக்களையும் நினைவுகூர்ந்து பல அறிஞர்களும் அன்றைய விழாவில் கலந்து உரைநிகழ்த்த விருக்கின்றனர். இணுவில் வழிபாது மக்களின் ஒத்துழைப்புடன் உடுவில் கிராமசபைத் தலைவர் திரு. ச. முத்துலிங்கம் மேற்படிவிழாவுக்கான ஒழுங்குகளை மேற்கொள்வதில் ஈடுபட்டுள்ளார்.

மீண்டும் ரிமாண்ட்

சாவகச்சேரி, வியா. கொடிகாமத்தில் தம்பிப்பிள்ளை என்பவர் தாக்கீதப்பட்டது குறித்துச் சாவகச்சேரியில் பொலிசாரால் கைதுசெய்யப்பட்டு ரிமாண்டில் வைக்கப்பட்ட மூவரும் மீண்டும் சாவகச்சேரி மாஜிஸ்திரேட் உத்தரவின்பேரில் ரிமாண்டில் வைக்கப்பட்டுள்ளனர்.

கைதான மகா விங்கம், கணகசபை, குஞ்சையா ஆகிய மூவரையும் மாஜிஸ்திரேட் இம்மாதம் 17-ம் திகதி வரை ரிமாண்டில் வைக்கும்படி உத்தரவிட்டார்.

தாக்குதலுக்கான கொடிகாமத்தைச் சேர்ந்த தம்பிள்ளை ஆஸ்பத்திரியில் சிகிச்சை பெற்றுவருவதாகத் தெரியவருகிறது.

பொறுமை.....

[6-ம் பக்க தொடர்ச்சி]

இன்றைய உலகமும் எதைச் செய்வதென்ற தடுமாற்றத்துடன் உள்ளது. இந்தக்கடுமாற்றம் நீங்கிய இறைவனது உள்நிலையை உற்றுணர்ந்து இன்றைய சமூகம் சமய வாழ்வை மேற்கொள்ளவேண்டும்.

தேவர்கள் கவலை

அடுத்து 'புவனியிறசேவடி தீண்டினன் காண்க' என்றும் பொருளில் பேசிய தங்கம்மா அப்பாக்குட்டி குறிப்பிட்டவை வருமாறு: "தேவர்கள்கூட பூமியிற் பிறக்கவில்லையே என்று குறைப்படுகிறார்கள். புவியிலுள்ள அடியவர்கள் இறைவனால் தீண்டப்பெற்றபோது தமக்குக்கிட்ட விலையென்பதே இந்த ஆதங்கத்துக்குக் காரணமாகும்.

திருவடி தீண்டப்பெற்ற பாக்கியம் பெற்றவர் மணி வாசகர் மதுரையிலுள்ள மணிவாசகருக்கு திருப்பெருந்துறையிலுள்ள சிவனின் அருள்வழி எந்தவித விஞ்ஞான சாதனமும் அற்று கேட்கின்றது. நம்பன் அருள் ஒலிப்பக்கமாகச் செல்லுகிறார். திருவடிக்காட்சி கிடைக்கிறது. திருவடியே சீருடைச் செல்வம் என்று கொண்டவர் மணிவாசகர் திருவடி உன்பமாகிய செல்வத்தைப் பெற உலக செல்வத்தைத் துறந்தார்.

திருவருள் கிடைக்குமா லால். நரகம் புகவும் தயார் என்று அவர் பாடுகிறார் இறைவனுடன் ஐக்கியப்பட வல்ல பக்குமைடைய அவர் பட்ட பாடு எனந்தமாகும்.

மணிவாசகர் சபைத்தலைவர் நியாயவாதி திரு. செ. இராசையா விழாவை ஆரம்பித்துவைத்து மணிவாசகர் சபையின் வளர்ச்சியைப்பற்றிப்பேசினார்.

புதன்கிழமை மாலை 3 மணிக்கு திருவாசக ஊர்வலத்துடன் ஆரம்பமான இவ்விழாவில் திருவாசகத் திருமுறை ஒதல் நிகழ்ச்சியாக அமைந்தது.

மெய்கண்டான் பொங்கல் வாழ்த்துக்கள்

கண்ணைக் கவரும் வண்ண மலர் இதழ்கள் !

கருத்தைக் கவரும் தீந்தமிழ் வாக்கியங்கள் ! !

அன்பர்களும், நண்பர்களும், உறவினர்களும் உவந்து பரிமாறிக் கொள்வதற்கு ஏற்ற குரோம் ஆர்ட் வானவில் வர்ணப் படங்களில்

75 விதமான வாழ்த்துக்கள் !

1. போஸ்தர் காட் அளவு 1க்கு விலை சதம் -/25
" " " 1 டசின் ரூபா 2-40
2. இரு மடிப்புடன் கூடியது கவருடன் 1 க்கு விலை சதம் -/50
" " " 1 டசின் விலை ரூபா 4-80
3. இந்தியாவிலிருந்து தருவித்த லித்தோ வார்னிஷ் பெரிய அளவு கவருடன் 1க்கு விலை சதம் -/50
" " " 1 டசின் விலை ரூபா 4-80

தபால் செலவு பிரத்தியேகம்

முழுத்தொகையையும் முன்பணமாக அனுப்புவோருக்கு தபால் செலவு இலம். (இலவசம்)

மெய்கண்டான்

அச்சியந்திரசாலை லிமிடீட்., 161, செட்டியார் தெரு, - கொழும்பு-11

படகுமட்டும் கிடைத்தது

குரும்பசித்தி, வியாழன் கள்ளவிரோதக்கள்கள்கட்டத்தல்வேலைக்கு உபயோகிக்கப்பட்டுள்ளதாகக் கருதப்படும் சுமார் 10 ஆயிரம் ரூபா பெறுமதியான கோட்டார இயந்திரப் படகொன்றினை மயிலிட்டி கடற்கரை யோரத்திலிருந்து காங்கேசன்துறைப் பொலிஸ் தலைமைக் காரியாலய இன்ஸ்பெக்டர் திரு. எஸ். விக்கி கினேஸ்வரமூர்த்தி தலைமையில் சென்ற பொலிஸ்கோஷ்டியினரை ஏமாற்றிவிட்டு கள்ளக்கடத்தல் பொருட்களை தப்பி கடத்தல்காரர் ஒழுக்கப்பட்ட தலைமறைவாகிவிட்டதாகக் கூறப்படுகிறது. எனினும் கள்ளவிரோதத்திற்கு அந்தரவானநிலையில் இதுவரை

பிரியாவிடையும் வரவேற்பும்

குரும்பசித்தி, வியா. உள்ளூராட்சி உதவி ஆணையாளராக கடமை யாற்றி இடமாற்றலாகிச் சென்றுள்ள திரு. எச். சி. மாணிக்கவாசகருக்கு மல்லாகம் கிராமசபையினர் இம்மாதம் 16 ந் திகதி பிரியாவிடை வைபவம் அளிக்க விருக்கின்றனர்.

யாழ்ப்பாணம் அரகாங்க அதிபர் திரு. வேர்ணன் அபயசேகரா தலைமையில் இவ்வைபவம் மல்லாகம் இந்துக்கல்லூரியில் நடைபெற விருக்கிறது புதிதாகப்பதிவி ஏற்றுள்ள திரு. முருகவேள்க்கு வரவேற்புபசாரமும் அளிக்கப்பட்டிருக்கிறது.

பங்குபோட்டி

மூவருக்கு அபராதம்

யாழ்ப்பாணம், வெள்ளி திட்டியில் கள்ளமாக்கடத்தப்பட்ட ஒரு மாட்டை ஒரு வீட்டில் வைத்து வெட்டிப் பங்குபோட்டதாக ஒரு கோஷ்டியை கரையூர் பொலிஸ் அதிகாரி திரு. திஸநாயகாஸ்தலத்திலேயே வைத்துக் கைதுசெய்தார்.

இது சம்பந்தமாக கைது செய்யப்பட்ட சந்தேகநபர்களான திட்டியைச்சேர்ந்த பி. செபமலை, வி. பிள்ளையார், எஸ். ஜயர் ஆகியோர் யாழ்ப்பாண மாஜிஸ்திரேட் திரு. எம். ஜமீல் முன்னிலையில் ஆஜர் செய்யப்பட்டனர்.

விசாரணையின் பின் மூவரையும் குற்றவாளியாகக் கண்ட மாஜிஸ்திரேட் மூவருக்கும் தலா 50 ரூபாய் அபராதம் விதித்தார். [விநி]

திரப்படக்கு காணப்பட்ட போது பொலிசாரால் இது கைப்பற்றப்பட்டது. பொலிசார் தொடர்ந்து விசாரணை நடத்திவருகின்றனர்.

பங்குபோட்டி

மூவருக்கு அபராதம்

யாழ்ப்பாணம், வெள்ளி திட்டியில் கள்ளமாக்கடத்தப்பட்ட ஒரு மாட்டை ஒரு வீட்டில் வைத்து வெட்டிப் பங்குபோட்டதாக ஒரு கோஷ்டியை கரையூர் பொலிஸ் அதிகாரி திரு. திஸநாயகாஸ்தலத்திலேயே வைத்துக் கைதுசெய்தார்.

இது சம்பந்தமாக கைது செய்யப்பட்ட சந்தேகநபர்களான திட்டியைச்சேர்ந்த பி. செபமலை, வி. பிள்ளையார், எஸ். ஜயர் ஆகியோர் யாழ்ப்பாண மாஜிஸ்திரேட் திரு. எம். ஜமீல் முன்னிலையில் ஆஜர் செய்யப்பட்டனர்.

விசாரணையின் பின் மூவரையும் குற்றவாளியாகக் கண்ட மாஜிஸ்திரேட் மூவருக்கும் தலா 50 ரூபாய் அபராதம் விதித்தார். [விநி]

திரப்படக்கு காணப்பட்ட போது பொலிசாரால் இது கைப்பற்றப்பட்டது. பொலிசார் தொடர்ந்து விசாரணை நடத்திவருகின்றனர்.

